



नेपाल राजपत्र

श्री ५ को सरकारद्वारा प्रकाशित

खण्ड ३५) काठमाडौं, माघ १० गते २०४२ साल (अतिरिक्ताङ्क ५०)

भाग ४

निर्वाचन आयोगको

सूचना १

नेपालको संविधानको धारा ३७ को उपधारा (२) बमोजिम वर्तमान राष्ट्रिय पञ्चायतका सदस्यहरूको पदावधि २०४२ साल चैत मसान्तमा समाप्त हुने भएकोले राष्ट्रिय पञ्चायत (सदस्य निर्वाचन) ऐन, २०३३ को दफा ७ क र दफा ८ को उपदफा (३) ले दिएको अधिकार प्रयोग गरी निर्वाचन आयोगले राष्ट्रिय पञ्चायतका सदस्यहरूको निर्वाचनको लागि अधिराज्यका पचहत्तरै जिल्ला निर्वाचन क्षेत्रहरूमा २०४३ साल वैशाख २६ गते सोमवारको दिन बिहान ८ बजेदेखि अपरान्ह ५ बजेसम्म मतदान हुने गरी तोकेकोले सर्वसाधारणको जानकारीको लागि यो सूचना प्रकाशित गरिएको छ ।

सूचना २

राष्ट्रिय पञ्चायत (सदस्य निर्वाचन) ऐन, २०३३ को दफा ४ को उपदफा (१) को प्रयोजनको लागि २०४३ सालमा हुने राष्ट्रिय पञ्चायतका सदस्यहरूको निर्वाचनमा मतदाता हुनको निमित्त निर्वाचन आयोगले सम्बन्धित जिल्ला निर्वाचन क्षेत्रमा आफ्नो स्थायी घरवास भएको वा सो क्षेत्रमा २०४२ साल फागुन मसान्त-सम्ममा घटीमा एक वर्ष बसोवास गरेको र सोही मितिसम्ममा एक्काईस वर्षको उमेर पूरा भएको नेपाली नागरिक हुनुपर्ने गरी तोकेकोले सर्वसाधारणको जानकारीको लागि यो सूचना प्रकाशित गरिएको छ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

सूचना ३

राष्ट्रिय पञ्चायत (सदस्य निर्वाचन) ऐन, २०३३ को दफा ६ को प्रयोजनको लागि २०४३ सालमा हुने राष्ट्रिय पञ्चायतका सदस्यहरूको निर्वाचनमा उम्मेदवार हुनको निमित्त निर्वाचन आयोगले २०४२ साल फागुन मसान्तसम्ममा पच्चीस वर्षको उमेर पूरा गरेको हुनुपर्ने गरी तोकेकोले सर्वसाधारणको जानकारीको लागि यो सूचना प्रकाशित गरिएको छ ।

आज्ञाले,

मुरलीप्रसाद उपाध्याय

सचिव

निर्वाचन आयोग

श्री ५ को सरकारको छापाखाना, सिंहदरबार, काठमाडौंमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

६४०